
Mankanakrita Shiva Stuti 1

ಮಂಕಣಕೃತಾ 1 ಶಿವಸ್ತುತಿಃ

Document Information



Text title : Mankanakrita Shiva Stuti 1

File name : mankaNakRRitAshivastutiH1.itx

Category : shiva, stuti, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshvarAkhyah dashamAMshaH | adhyAyaH 9 | 8-18||

Latest update : September 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 10, 2024

sanskritdocuments.org

ಮಂಕಣಕೃತಾ 1 ಶಿವಸ್ತುತಿ:



(ಶಿವರಹಸ್ಯಾಂತರ್ಗತೇ ಈಶ್ವರಾಖ್ಯೇ)

ಮಂಕಣಃ

ಹೇ ಶಂಭೋ ಭಗವನ್ನಹೇಶ ಗಿರಿಜಾಜಾನೇ ನ ಜಾನೇ ವಿಭೋ
ತ್ವತ್ತ್ವಂ ಶಶಿಸಂಗರಂಜಿತಮಹಾಗಂಗಾತರಂಗೋದ್ಯತ .
ವಿದ್ಯುತ್ತುಂಜಸಮಾಧಿಕಾವೃತಜಟಾಜೂಟಂ ನಿಟಾಲೇಕ್ಷಣಂ
ದೇವಂ ದೇವಶಿಖಾಮಣೇ ಗರಗಲೋದಾರಂ ಹರಂ ಶಂಕರಂ .. 8..
ಮಾರಾಪಾರಶರಾತಿಭೀಕರಕಣಾಸಾರೇಣ ಸಂಹಾರಿಣಂ
ಭೋ ಭರ್ಗ ತ್ರಿಜಗಚ್ಛರಣ್ಯ ಚರಣಾಂಭೋಜಪ್ರಭಾಭಾವತಃ .
ಭಸ್ಮೋದ್ಗೂಲಿತ ಕಾಮಿನೀವರದೃತಾರ್ಥಾಂಗಾಂಗಸಂಗ ಪ್ರಭೋ
ತ್ವತ್ಪೋ ವೇದ್ಮಿ ನ ಚೈವ ದೇವ ಕುಸುರೋದಾರಂ ವರಂ ಪಾಮರಂ .. 9..
ಹಾರಂ ಧೀರತರಂ ಮಮೈವ ಹೃದಯಂ ಜಾನಾಸಿ ಶಂಭೋಽಧುನಾ
ವೀಕ್ಷಾಶಿಕ್ಷಿತಮನ್ಮಥಾಂಧಕಪುರಂ ದಕ್ಷಾದಿದೀಕ್ಷಾಪಹಂ .
ತ್ಯಕ್ಷಂ ಭಿಕ್ಷಿತಮೌನಿಯೋಷಿತಮುಮಾಕಾಂತಂ ಕ್ಷಪೇಶಾಂಕಿತಂ
ಉಕ್ಷಾಂಗಸ್ಥಿತಮಪ್ರಮೇಯವಿಭವಾಧ್ಯಕ್ಷಂ ಹಿ ವೀಕ್ಷೇ ಕದಾ .. 10..
ಭಕ್ಷೀಭೂತಗರಂ ಭವಾರ್ಣವಹರಂ ಪಕ್ಷೀಂದ್ರವಾಹಾರ್ಚಿತಂ .. 11..
ಸೋಮಾವತಂಸ ವರಸಾಮಸುಗೀತ ಶಂಭೋ
ನಿರ್ಧೂತಕಾಮ ಗಿರಿಜಾಪರಿಪೂರ್ಣಕಾಮ .
ನಿಃ ಸೀಮಭೂಮಮಹಿಮನ್ ಭಗವನ್ನಮಸ್ತೇ
ತ್ವಂ ವ್ಯೋಮಧಾಮ ಗರಿಮಾಲಧಿಮಾಸಮಶ್ಚ .. 12..
ತ್ವಚ್ಛಾಸನಂ ಭಸಿತಮೇವ ಭವಾದಿರೋಗ-
ಸಂಶಾಮನಂ ಶಮನಭೇದನಮೇವ ಶಂಭೋ .
ತದ್ಭೇಷಜಂ ಭವತಿ ಭೂತಿಕರಂ ಮಹೇಶ
ಪಾರಂ ಭವೇದ್ಭವಸಾರಿತ್ವತಿತಾರಣಾಯ .. 13..
ಲಿಂಪನ್ನಿಲಿಂಪಪದವೀಮದವೀಯಸೀಂ ವೈ
ಯಾತ್ಯೇವ ತದ್ಭಸಿತಭಾಲತಲೋ ಹಿ (ಽಪಿ) ಜಂತುಃ .
ಮೃತ್ನಾ ಮಲೀಕತಿಲಕಂ ತ್ವಲಿಕೇ ಹಿ ಬಿಭ್ರ-

ತ್ಯುತ್ಯಂ ಮಹಾಘನಿಚಯಂ ಸ ಲಭೇತ ಶಂಭೋ .. 14..
ಯೋ ನಿತ್ಯಂ ಭಸಿತತ್ರಿಪುಂಡ್ರಹಿತೋ ಹಾ ಆಹಿತಾಗ್ನಾವಧೋ
(ಯೋ ನಿತ್ಯಂ ಭಸಿತತ್ರಿಪುಂಡ್ರಹಿತೋ ವಹ್ನೌ ಜುಹೋತಿ ದ್ವಿಜಃ)
ಭಗ್ನೋ ಯಾತ್ಯನುವಾಸರಂ ಸ ನಿತರಾಂ ನಗ್ನೋ ವಿಭೂತಿಂ ವಿನಾ .
ಶಾವಾಸ್ಪೃಶ್ಯಸಮಂ ತದೀಯಮಧುನಾ ದೇಹಂ ಹಿ ದಾಹೋಪಮಂ
ಹಾ ಹಾ ಹಂತ ಭವೇತ ಪಾತಕಕರಂ ತ್ಯುಕ್ಷಾಧುನಾದ್ರಕ್ಷಯೇ .. 15..
(ಹಾ ಹಾ ಹಂತ ಭವೇತ ಪಾತಕಕರಂ ತ್ಯುಕ್ಷಾದ್ಯ ಪಶ್ಯಾಮ್ಯಹಂ) .. 15..
ತಸ್ಯಾನುಕ್ಷಣದುರ್ಮುಖಾಧಮಮುಖಂ ದೃಷ್ಟಂ ಚ ದುಃಖಾಸ್ಪದಂ
ಯಾತ್ಯೇವಾನುದಿನಂ ಸ ಶಾವಜಮಹಾಸ್ಪೃಶ್ಯೋಪಮಃ ಸೂತಕೀ .
ಘೋರಾಂ ಯಾತಿ ಚ ಯಾತನಾಂ ಯಮಕೃತಾಂ ನಿಸೀಮಕಾಮಾತಿಗಾಂ
ತಸ್ಯೋದ್ಧಾರಪರಂಪರಾಸು ನ ಹರಿರ್ವಾಚಾಂ ಪತಿನೋಃ ಸುರಾಃ .. 16..
ಭಾಂಡಾಸ್ತರ್ಕ ವಿತರ್ಕಕರ್ಕಶಧಿಯೋ ಭಸ್ಮತ್ರಿಪುಂಡ್ರೋಜ್ವಿತಾ-
ಸ್ತೇ ಸೌರ್ಯುದ್ಧತಬಾಹುದಂಡವಿದೃತಪ್ರೋಚ್ಚಂಡದಂಡಾಹತಾಃ .
ಧಾರಾಖಡ್ಗ ನಿಪಾತನಾಧಮಮಹಾಮುಂಡಾದಿಷಂಡಾಕುಲಾಃ
ಕೋದಂಡೋರುಶರಾಭಿಘಾತಸುಮಹಾದೇಹಾ ದ್ರವಂತ್ಯಾರ್ತವತ್ .. 17..
ಶಿವಾರ್ಚನಪರೌ ಕರೌ ಶಿವವಿಲೋಕನೇ ಲೋಚನೇ
ಶಿವದ್ವನಿಪರೇ ಶ್ರುತಿ ಶಿವನಮೋವಿನೋದಂ ಶಿರಃ .
ಅಹೋ ಪರಮದುರ್ಲಭಂ ಕಿಮಪಿ ಭಾಗ್ಯಮಸ್ಮಾದೃಶಾಂ
ಶಿವೈಕವಿಷಯಂ ಮನಃ ಶಿವಪತಿವ್ರತಾ ಭಾರತೀ .. 18..
.. ಇತಿ ಶಿವರಹಸ್ಯಾಂತರ್ಗತೇ ಮಂಕಣಕೃತಾ ಶಿವಸ್ತುತಿಃ 1 ಸಂಪೂರ್ಣಾ ..
- .. ಶ್ರೀಶಿವರಹಸ್ಯಂ . ಈಶ್ವರಾಖ್ಯಾಃ ದಶಮಾಂಶಃ . ಅಧ್ಯಾಯಃ 9 ದೇವಸ್ತುತಿಃ . 8-18..
- .. shrIshivarahasyam . IshvarAkhyah dashamAMshaH . adhyAyaH 9 devastutiH . 8-18..

Proofread by Ruma Dewan

Mankanakrita Shiva Stuti 1

pdf was typeset on September 10, 2024

Please send corrections to sanskrit@cheerful.com

